

दैनिक 'धनुषधारी' (उल्लासनगर-महा.) 28 जुलाई, 2022



[www.dailydhanushdhari.com](http://www.dailydhanushdhari.com)

# 'हर घर तिरंगा' कार्यक्रम में उत्साह के साथ हों सहभागी - सुनील पवार

कल्याण (नि.स.)।

15 अगस्त को 75वें स्वतंत्रता दिवस के अवसर पर शासन द्वारा हर घर तिरंगा फहराने के कार्यक्रम का आयोजन किया जा रहा है कल्याण डॉबिवली क्षेत्र में यह कार्यक्रम उत्साहपूर्वक मनाया जाए इसके

लिए कल्याण डॉबिवली मनपा के अतिरिक्त आयुक्त सुनील पवार ने कई महाविद्यालयों के प्रतिनिधियों तथा शिक्षण विभाग के साथ बैठक की तथा सभी को इस कार्यक्रम को उत्साह के साथ मनाने में सहयोग करने की अपील की।

'हर घर तिरंगा इस मुहिम को सर्वसामान्य तक पहुंचाने के लिए मनपा के अतिरिक्त आयुक्त सुनील पवार, मनपा सचिव संजय जाधव, शिक्षण विभाग की उपायुक्त वंदना गुलबे, शिक्षण अधिकारी विजय



सरकटे ने मनपा क्षेत्र के स्कूलों तथा बिल्ला कालेज, मुथा कालेज, मॉडल, सोनावणे, साकेत, तिलकनगर जूनियर कालेज, प्रगति, नेस्टकर, के एम पटेल, एचीवर्स कालेज व अन्य विद्यालयों के प्रतिनिधियों के साथ बैठक की।

सुनील पवार ने कहा कि ध्वज संहिता का पालन करते हुए सभी को झंडा फहराना है इसके लिए जो भी निर्देश हैं वह समय पर मनपा द्वारा प्रेषित किए जाएंगे। मनपा के बीएलओ द्वारा जनजागृति व सस्ती

कीमत पर प्रभाग कार्यालयों में झंडे उपलब्ध कराए जाएंगे। कल्याण में 38 तथा डॉबिवली में 68 राशन की दुकानों पर भी झंडे बिक्री के लिए उपलब्ध होंगे। झंडे के साथ पालन किए जाने वाले नियमों की पत्रावली भी दी जाएगी। मनपा सचिव संजय जाधव ने इस

अवसर पर कहा कि यदि एनसीसी व एनएसएस के कैडेट के माध्यम से परेड का आयोजन किया जाए तो कार्यक्रम को और अधिक उत्साहपूर्ण बनाया जा सकता है। महाविद्यालयों के प्रतिनिधियों ने इस कार्यक्रम को उत्साहपूर्वक मनाए जाने में पूर्ण सहयोग देने की बात कही। घर घर जाकर इस कार्यक्रम को मनाने की जनजागृति करने वालों को 'तिरंगा स्वयंसेवक' का पहचान पत्र दिया जाएगा यह जानकारी शिक्षण विभाग की उपायुक्त वंदना गुलबे ने दी।